

DEĊIŻJONIJIET

DEĊIŻJONI TA' IMPLIMENTAZZJONI TAL-KUNSILL

tad-9 ta' Lulju 2013

li temenda d-Deciżjoni ta' Implimentazzjoni 2011/77/UE dwar l-ghoti ta' assistenza finanzjarja tal-Unjoni lill-Irlanda

(2013/372/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 407/2010 tal-11 ta' Mejju 2010 li jstabbilixxi mekkaniżmu Ewropew ta' stabbilizzazzjoni finanzjarja ⁽¹⁾, u b'mod partikulari l-Artikolu 3(2) u l-Artikolu 3(7) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Wara talba mill-Irlanda, il-Kunsill taha assistenza finanzjarja permezz tad-Deciżjoni ta' Implimentazzjoni 2011/77/UE ⁽²⁾ bhala sostenn għal programm qawwi ta' riforma ekonomika u finanzjarja bil-għan li tinkiseb il-fiducja mill-ġdid, li l-ekonomija tkun tista' tirritorna għal tkabbir sostenibbli, u li tkun salvagwardjata l-istabbiltà finanzjarja fl-Irlanda, fiż-żona tal-euro u fl-Unjoni.
- (2) F'konformità mal-Artikolu 3(9) tad-Deciżjoni ta' Implimentazzjoni 2011/77/UE, il-Kummissjoni, flimkien mal-Fond Monetarju Internazzjonali (FMI) u f'kooperazzjoni mal-Bank Ċentrali Ewropew (BĊE), għamlet l-għaxar revizjoni tal-progress tal-awtoritajiet Irlandiżi fl-implimentazzjoni tal-miżuri maqbula kif ukoll tal-effikaċja u l-impatt ekonomiku u soċjali tal-miżuri maqbula.
- (3) Wara l-qbil politiku milhuq mill-Parlament Ewropew u mill-Kunsill, huwa mistenni li l-leġiżlazzjoni li tistabbilixxi Mekkanizmu Superviżorju Uniku (MSU) tiġi adottata dalwaqt. F'dan il-kuntest, it-testijiet li jmiss tal-istress fuq il-banek li se jsiru madwar l-UE kollha, li se jsiru taht l-awspiċi tal-Awtorità Bankarja Ewropea (ABE), mhux se jsiru fl-2013 kif kien mistenni precedentement.
- (4) Bi thejjija għat-test tal-istress tad-dhul fir-rigward tal-SSM, u bil-għan li (i) jkun hemm dijanjostiċi utli qabel ma jintemm il-programm u (ii) kemm jista' jkun tiġi żgurata konsistenza fid-diversi eżerċizzji ta' evalwazzjoni, l-Irlanda għandha għalhekk tagħmel sensiela ta' passi ta' thejjija, inkluża valutazzjoni komprensiva preliminari tal-karta tal-bilanċ, qabel tmiem l-2013.
- (5) L-Irlanda rriafferma l-impenn tagħha li tittrasferixxi, mingħajr dewmien, ir-responsabbiltà għas-settur tal-ilma mill-awtoritajiet lokali lil entità ta' utilità pubblika

nazzjonali u li tintroduċi tariffi tal-ilma għall-unitajiet domestiċi. L-Irlanda wriet progress tajjeb fit-tweqqif ta' riforma fis-settur tal-ilma tagħha, anke permezz tal-promulgazzjoni ta' leġiżlazzjoni, l-istabbiliment ta' Irish Water u t-tlestija ta' passi operattivi għall-proċess ta' tranżizzjoni. Hemm raġunijiet tekniċi li jiġġustifikaw li l-introduzzjoni tat-tariffi tal-ilma għad-djar tiġi differita sal-2014, mingħajr ma jiġi kompromess il-proċess ta' riforma ingenerali.

- (6) Fid-dawl ta' dawk l-iżviluppi u kunsiderazzjonijiet, id-Deciżjoni ta' Implimentazzjoni 2011/77/UE għandha tiġi emendata,

ADOTTA DIN ID-DEĊIŻJONI:

Artikolu 1

L-Artikolu 3, paragrafu 10, tad-Deciżjoni ta' Implimentazzjoni 2011/77/UE huwa emendat kif ġej:

- (1) il-punt (a) huwa sostitwit b'dan li ġej:

“(a) tlesti valutazzjoni tal-karta tal-bilanċ qabel tmiem il-programm, bhala parti mill-hidma preparatorja lejn test tal-istress li jitmexxa skont il-metodoloġija l-ġdida tal-UE.”;

- (2) il-punt li ġej huwa miżjud:

“(c) tikkomunika lill-Kummissjoni l-mudell ta' finanzjament għal Irish Water u thabbar pjan definittiv ta' żmien għall-introduzzjoni ta' tariffi tal-ilma domestiċi fir-raba' kwart tal-2014.”.

Artikolu 2

Din id-Direttiva għandha ssir effettiva fil-jum tan-notifika tagħha.

Artikolu 3

Din id-Deciżjoni hija indirizzata lill-Irlanda.

Magħmul fi Brussell, id-9 ta' Lulju 2013.

Għall-Kunsill

Il-President

L. LINKEVIČIUS

⁽¹⁾ ĠU L 118, 12.5.2010, p. 1.

⁽²⁾ ĠU L 30, 4.2.2011, p. 34.